

Беларуская

КРЫНІЦА

Палітычная, Грамадзяная і Літаратурная Газэта.

Адрас Рэдакцыі і Адміністрацыі:

ВІЛЬНЯ, Людвісарская 1-19. (Wilno, Ludwiskarska 1-19)

Рэдакцыя адчынена ад 9 гадз. ран. да 4 гадз. веч.

Цэны абвестак паводле ўмовы.

„Бел КРЫНІЦА“ каштуе на год—4 зл., на паўгода — 2 зл., на 3 месяцы — 1 зл. Заграніцу ўдвая даражэй. ГАЗЭТА ВЫХОДЗІЦЬ РАЗ У ТЫДЗЕНЬ.

Капіталізм, камунізм
і хрысціянскі сьветагляд.

(Да ідэалёгіі В.Х.Д.)

Трэба ўзгадываць работнікаў у сьведомасьці сваёй людзкой годнасьці, змусіць эканамічны і палітычны лібэралізм да новай грамадзкай палітыкі, збудаванай на падставах грамадзкай справядлівасьці, змагацца адмоўкава проці згубнага эгоістычнага індывідуалізму, як і проці колектывізму. — 3 энцыклікі Лявона XIII „Regum Novarum“.

Эканоміцы гаспадарчага хаосу, які паўстаў ад нагромаджэньня надмернага багацьця ў руках адзінак трэба проціўстаіць эканоміку, збудаваную на здаровых падставах хрысціянскай грамадзкай філэзофіі. — 3 энцыклікі Пія XI „Quadragesimo Anno“.

Побач індывідуальнага эгоістычнага капіталізму пануе і такое-ж абшарніцтва, а з гэтае прычыны жмень людзей сталася панамі палажэньня вялікае масы працоўных.

Прагавіты капіталізм, прысвоіўшы сабе разьвіццё тэхнікі і новыя спосабы працы, ськіраваў іх проці працоўных масаў і замест палёгкі ў здабыцці дабрабыту, сучасная тэхніка сталася цяжарам і прычынай галоднага жыцця працоўных.

Супроць капіталістычнай прагавітасьці паўстала ваяўнічая тэорыя соцыялізму, родным бацькам каторай зьяўляецца Карл Маркс і якая праявілася ў поўнай сваёй форме на практыцы ў С.С.С.Р. у апошнім слове соцыялізму — камунізму.

Між гэтымі двума кірункамі бяздушнага матэрыялізму рожніца невялікая. Яны аднолькава ствараюць формы грамадзкага жыцця, падпарадкоўваючы працоўны народ пад панаваньне над чалавекам матэрыі. Капіталізм змушае працоўныя масы аддавацца ў няволю багацьцю эгоістычнага індывідуалізму, а камунізм заганае ў палон багацьця агульнага, колектывнага.

Камунізм не вырашае так-жа і справы зямельнай, як не разьвязвае ён і абшарніцтва. У камунізме на мейсца індывідуальнага абшарніцтва паўстае абшарніцтва колектывнае ці дзяржаўнае. Абшарніцкая форма „землеўпарадкаваньня“ пазбаўляе сялянскія масы адпаведнага ролянага варштату працы, выкідаючы такім чынам сялянства за рамы капіталістычна-абшарніцкай эканомікі, а камунізм сваёй колектывнай формай зусім касуе сямейныя сялянскія гаспадаркі і, робячы агульніцу, стварае для сялянства новую па форме паншчыну.


Вось гэныя два варожыя між сабою і абодва аднолькава шкодныя чалавечтву кірункі стварылі варункі жыццёвага зусім ужо немагчымага. Сучасная гаспадарчая эканоміка апынулася ў тупіку. Паўстаў сапраўдны эканамічны хаос. Хлеба ўдоволь, ад тавараў трашчаць склады, усё таннае і адначасна працоўным масам недаступнае, бо няма працы і ў выніку — людзі галодныя, абдэртны і босныя.

Каб ратавацца ад гэтага нявольніцтва матэрыі мы чуюм аўтарытатныя словы хрысціянскага сьветагляду.

„Трэба ўзгадываць працоўны народ у сьведомасьці сваёй людзкай годнасьці, эканоміцы гаспадарчага хаосу проціўстаіць эканоміку, збудаваную на падставах грамадзкай справядлівасьці“...

Гэтак казалі з высокага пасаду Апостальскай Сталіцы сорак гадоў таму Лявон XIII і некалькі месяцаў назад — Пія XI. На гэтай плятформе стаіць і „Беларуская Хрысціянская Дэмакратыя“.

В.Х.Д. ідучы да палітычнай мэты Беларускага народу — да Яго самастойнасьці, ідзе шляхам усьведамленьня працоўнага народу ў яго людзкай годнасьці — шляхам



KS. MICHAŁ PIATROŪSKI

bielaruski dziejač, probašč u Winnaj | Bielskaha pawieta, pamior
25 lipnia s. h. majučy 42 hady. Pachawany na mahilniku ў Winnaj.

WIEČNAJA JAMU PAMIAĆ!

Бязвыхаднае палажэньне.

Паводле Вэрсальскага трактату (28.VI. 1919) была наложана на Нямеччыну вялізарная сума, каля 140 мільярдаў (мільярдаў, не мільёнаў) нямецкіх марак ваеннага адшкадаваньня, якое належалася дзяржавам — пераможніцам, на чале з Францыяй. Гэтую суму Немцы павінны былі плаціць у золата, або ў заграначных валютах. А найгорш тое, што ня было азначана праз колькі гадоў гэтая сума мае быць выплачана: выглядала так, што Немцам трэба было плаціць без канца. Дзеля таго Нямеччына заўсёды дамагалася перагляду справы ваенных адшкадаваньняў, паказваючы на сваёй нябывалай цяжкай гаспадарчым стан. Аднак Францыя у сваіх адносінах да Нямеччыны была цьвёрдай — і калі Нямеччына не змагла ў 1923 годзе заплаціць усеі вымаганай сумы, Францыя заняла войскам найболей прамысловую нямецкую крэіну над ракою Рур і пачала сілай дабываць „належае“ сабе адшкадаваньне. Але і Немцы ня ўступалі: у занятых францускім войскам правінцыях аб'явілі агульную забастоўку і абвясцілі так зв. пасыўнае супраціўленьне, паводле якога ня выконвалі ніякіх загадаў францускага войска.

Тут Францыя праканалася, што сілаю не патрапіць выдушыць з Нямеччыны нічога, а толькі можа давесці да новай рэвалюцыі. Унасьледку гэтай уступчывасьці Францыі быў прыняты ў 1924 годзе на Лёнданскай канфэрэнцыі плян сплаты ваенных адшкадаваньняў, які падаў амерыканскі фінансіст Давэс (чытай Доус). Вось-жа паводле пляну Давэса Нямеччына мела плаціць „толькі“ 42 мільярды марак у золата. Але і гэты плян для Нямеччыны быў цяжкі і затым у 1929 годзе на канфэрэнцыі ў Гаазе быў прыняты плян амерыканскага фінансіста Юнга, паводле якога Нямеччына мела плаціць роўна 36 мільярдаў 885 мільёнаў марак ваенных адшкадаваньняў у працягу 37 гадоў. Праз першыя гады Нямеччына мела сплачваць блізу па 2 мільярды марак, а пры канцы штораза меней. Найбольшую частку гэтых адшкадаваньняў брала Францыя, пасля Англія, Бэльгія, Італія і г. д.

А цяпер пытаньне: адкуль мела Нямеччына плаціць гэтулькі грошай?

Два былі жаралы, адкуль Немцы спадзяваліся дастаць патрэбныя грошы: актыўны гандлёвы білянс і пазычкі.

Каб мець актыўны гандлёвы білянс Нямеччына старалася чым-болей вывазіць заграначны тавараў, за якія здабывала чужую валюту і як найменш увазіць да сябе у край. Каб абараніцца ад увозу да сябе рожных заграначных тавараў, Нямеччына накладла на гэтыя тавары высокія мыта, або проста забараняла іх увозіць да сябе. Гэткай эканамічнай палітыка Нямеччыны выклікала вялікае незадавальненьне ў другіх дзяржаў і таксама забарону ўвазіць нямецкія тавары. Згэтуль пачало пашырацца ў Нямеччыне безработьце (цяпер лік безработных дайшоў да 5 мільёнаў) і агульнае незадавальненьне да тых дзяржаў, якія хацелі высаць апошнія сокі з пераможанай Нямеччыны. Значыць актыўнага гандлёвага білянсу, як жарала дзеля сплаты ваенных адшкадаваньняў, Нямеччыне на заўсёды здабыць не ўдалося. Дык асталося другое жарало, адкуль можна было чэрпаць грошы дзеля сплат адшкадаваньняў — гэта пазычкі. І сапраўды, Нямеччына пазычыла адусюль, адкуль толькі магла: пазычыць ад аднаго, аддаць другому... Найболей запазычылася ў Амерыкі, у якой пазычыла некалькі мільярдаў даляраў. Але ў канцы і гэта жарало высыхла — Нямеччыне ўжо ніхто не хацеў пазычаць! А тымчасам у гэтым годзе трэба было плаціць разам з працэнтамі болей як 2 мільярды марак ваенных адшкадаваньняў і даўгоў пакрыць дэфіцыт уласнага бюджэту блізка на 2 мільярды марак. Адкуль узяць гэтыя 4 мільярды марак? А ўзяць іх аднекуль трэба, бо інакш будзе банкруцтва ўсёе дзяржавы.

Нямеччына звярнулася ізноў да Амерыкі, але Амерыка адказала. Адно толькі прэзыдэнт Зл. Штатаў Паўночн. Амерыкі Гувэр, бачачы цяжкое фінансавое палажэньне Нямеччыны, выступіў з прапозыцыяй агульнага мораторыя (адкладу) ў сплаце даўгоў і ваенных адшкадаваньняў на адзін год. Па-

усьведамленьня і ўзгадаваньня Беларускага сялянства і работнікаў на грунце хрысціянска-дэмакратычных ідэалаў і Беларускай народнай культуры. Гэты шлях В.Х.Д. выраза на акрэсьліла ў сваёй праграме і статуде §§ 1 і 4.

У справах соцыяльных В.Х.Д. змагаецца з абшарніцтвам і капіталізмам, бо ўважае, што багацьце зграмаджанае ў вялікай меры ў адныя рукі ёсьць крыўдай для працоўнага народу, а ўважаючы, што прыватная ўласнасьць, абапёртая на працоўнай норме, дае ня толькі правы, але і накладвае грамадзкія

абавязкі, памагае вырабленьню ў людзях ініцыятывы, самавітасьці і грамадзкай свабоды — дамагаецца для беззямельнага і малязямельнага сялянства ролянага варштату працы, абапёртага на працоўнай норме, на ўласнасьць і бяз выкупу (§§ 33, 34, 37, і 38).

Дык змагаймась з згубным матэрыялізмам, як з капіталізмам і абшарніцтвам, так і з камунізмам, супроцьстаўлячы ім свае ідэалы народна-беларускія і соцыяльныя, акрэсьленыя праграмай і статутам Беларускай Хрысціянскай Дэмакратыі.

водзе гэтага мораторыя Нямеччына ў гэтым годзе ня будзе плаціць ніякіх адшкадаваньняў Францыі, Бельгіі, Англіі і Італіі, а ізноў гэтыя дзяржавы ня будуць плаціць ваенных даўгоў Амэрыцы, якой яны доўжны разам з працэнтамі 22 мільярды даляраў! Праціў гэтага мораторыя выступіла Францыя, якая вымагла ад Нямеччыны далейшай сплаты ваен. адшкадаваньняў. Тады Нямеччына, за радай іншых дзяржаў, звярнулася з просьбай пазычкі да самой Францыі... якая пасля вайны назбірала ў свае банкі найбольш золата за ўсе эўрапейскія дзяржавы. Францыя спачатку была зьбянтэжана такім зваротам усяе справы, але скоро апамяталася і паставіла справу так, што грошы абяцала даць, але зажадала ад Нямеччыны палітычных гавараньняў. Ня даць грошай Францыя не магла, бо папершае ўсе ведаюць што яна іх мае, а падругое — прад усім сьветам Францыя не хацела паказаць віновінай нямецкай катастрофы. Дык трэба даць. А калі даць грошы свайму найбольшаму ворагу, то Францыя паставіла зажадаць ад Нямеччыны такіх варункаў: 1) адказ ад мятнай уніі з Аўстрыяй, 2) адказ ад будаваньня новых ваенных караблёў і 3) адказ ад перагляду Вэрсальскага трактату ў справе ўсходніх граніц і 4) адказ ад перагляду ваенных адшкадаваньняў. На гэтакія варункі Нямеччына не магла згадзіцца і ў рэзультате ўсё асталася пастарому. Значыць: пазычкі для Нямеччыны няма, бюджэтны дэфіцыт расьце, безработьце шырыцца — словам Нямеччына стаіць на краю катастрофы...

Адно толькі ўдалося Нямеччыне здабыць на нядаўняй Лёнданскай канфэрэнцыі — гэта адклад сплаты каротка-тэрміновых пазычак: амэрыканскія і іншыя банкі ўжо ня будуць так востра насядаць на Нямеччыну ў справе сплаты гэтых пазычак. Апроч гэтага Нямеччына мае абяцанку ўтварэньня банкаўскае камісіі, якая мае абсьледаваць нямецкія фінансы і абяцанку новай канфэрэнцыі, якая мае адбыцца за пару месяцаў у справе ваен. адшкадаваньняў. Ці Нямеччына дачакае „у шчасьці і добрым здароўі“ да гэтай канфэрэнцыі — гадаць ня будзем, скажам толькі адно: Эўропа сяньня стала прад воблікам вялікай фінансавай катастрофы, выкліканай пасьляваеннымі даўгамі і адшкадаваньнямі. Ратунак быў-бы толькі адзін: каб дзяржавы — пераможніцы адказаліся ад сплаты Нямеччынай усіх ваенных адшкадаваньняў. Але на гэта ня хоча згадзіцца Францыя, якая цьвердзіць, што чым горш у Нямеччыне, тым для яе лепш (бо слабая Нямеччына для яе нястрашная) і што мусіць мець грошы дзеля сплаты даўгоў Амэрыцы. Другія дзяржавы — пераможніцы кажуць, што яны даравалі-б Нямеччыне, каб ім даравала Амэрыка іхныя даўгі, але Амэрыка аб

3 беларускага жыцьця.

Радыкальны курс полёнофільства — „Голас Прады“. Дня 25 ліпеня с. г. вышаў у Вільні № 1 новай беларуска-полёнофільскай газэціны пад загалоўкам „Голас Праўды“. Газэта гэта мае быццам выходзіць і далей. Рэдактар і выдавец гэтай часопісі ведамы б. грамадавец, а цяпер заядлы полёнофіл Ф. Акінчыц. Кірунак „Голасу Праўды“ той самы, як і „Беларускага Звону“ з невялікай рожніцай у тактыцы: „Голас Праўды“ адважней ад „Б.л. Звону“ ганіць бальшавікоў і больш адкрыта заклікае Беларусаў ар'энтавацца на Польшчу.

Вышлі чарговыя нумары: — № 7 „Шляху Моладзі“ — часопісі беларускай моладзі і № 12 „Chryścijanskaj Dumki“.

Беларускія студэнты ў Празе Чэскай выдалі чарговы № 4 „Бюлетэню Аб'яднаньня Беларускіх Студэнскіх Арганізацыяў“ (АБСА), які ў Польшчы скафіскаваны.

БЕЛАРУСЫ У ЛАТВІІ.

Перад выбарамі. Даведываемся, што Беларусы ў Латвіі на выбары пойдучь ня ўсе разам. Беларуска-Хрысьціянская Дэмакратыя, як чуваць, лучыцца на выбары з латгалскімі хадэкамі, а група Пігулеўскага і Сахаравы так-жа кожная паасобку, улучнасьці з некаторымі латвійскімі партыямі. Даведываемся так-жа, што Беларуска-Хр. Дэмакратыя ў Латвіі мае выдаваць сваю газэту пад загалоўкам „Беларускае Слова“.

3 школьнага жыцьця. „Думка Беларуса“ (№ 2 з дн. 1.VII с. г.) падае, што 4 чэрвеня с. г. адбыўся выпускны акт беларускай пачаткавай школы ў Дзьвінску, якую скончыла 14 вучняў. — 13 чэрвеня такі-ж акт адбыўся ў Рызе на Беларускіх Вучыцельскіх Курсах, якія скончыла 7 асоб. — 14 чэрвеня адбыўся IX выпускны акт Беларускай Дзяржаўнай Гімназіі ў Дзьвінску; матуру атрымала 8 асоб.

Чытайце і пашырайце

„Беларускую Крыніцу!“

гэтым і слухаць ня хоча, бо яна мае цяпер свае фінансавыя труднасьці — і калі-б яна згадзілася зьменшыць, або скасаваць даўгі, якія ў часе вайны зрабілі ў яе дзяржавы — пераможніцы, то трэба было-б залатаць гэтую дзіру ў яе бюджэце новымі падаткамі, якіх у Амэрыцы ніхто ня хоча. Затым палажэньне ў Эўропе і ўсім сьвеце робіцца штотым грознейшым — пры гэтым добрага выхаду з гэтага грознага палажэньня бадай што ня відаць. Д—чык.

3 літоўскага жыцьця.

У Літве няма безработных. Літоўская газэта „Naujasys Tilses Keleives“, якая выходзіць у Прусіі зьмяшчае адоўгу заклікаючы безработных у Прусіі літвіноў, каб выяжджалі ў Літву на работы, бо ў Літве ня то што няма безработцы, але адчуваецца яшчэ за мала работнікаў у некаторых галінах прадукцыі.

Літоўскі кангрэс у Латвіі. Дня 16 м. у Рызе адбыўся літоўскі кангрэс. На кангрэс зьехаліся прадстаўнікі ўсіх літоўскіх арганізацыяў у Латвіі. На гэты кангрэс былі запрошаны і прадстаўнікі ад Беларусаў — грам. Сахараў і Барткевіч. Галоўнай справай на кангрэсе былі выбары ў Латвійскі Сойм, якія адбудуцца сёлётай восеняй.

3 украінскага жыцьця.

Звольнілі з вастрогу за каўчыю 10.000 зл. ген. сакрэтара УНДО д-ра Л. Макарушку. Зачынілі. Школьныя ўлады зачынілі Арх. Малую Сэмінарыю ў Рогатыне.

Памёр М. Ганкевіч, ведамы ўкраінскі соцыяліст і прыхільнік польскай ор'ентацыі.

3 Польшчы.

Бюджэтны дэфіцыт і дзяржаўныя ашчаднасьці. Паводле афіцыйнай справаздачы, дзяржаўны бюджэт Польшчы за першыя 3 месяцы 1931-га бюджэтнага году (каравік, травень і чэрвень) выказаў 76 мільёнаў 800 тысяч зл. недабору. Дзеля гэтага ўрад загадаў рэдукцыю ўрадоўцаў ад 1 жніўня, звальняючы з дзяржаўных пасадаў некалькі тысяч людзей. Далей, урад плянуе рэарганізацыю адміністрацыйнага падзелу дзяржавы, касуючы некалькі ваяводзтваў, рэарганізацыю школьніцтва, зьмяняючы ў пачатковых школах курс навукі, падвышэньне даходавага падатку і пашырэньне падатку ад зямлі. — Як бачым, усе гэтыя „рэформы“ палягаюць на павялічэньні ліку безработных, і на выцягіваньні з кішанёў новых грошаў на падаткі.

З прычыны безработьця на фабрыках, у апошнія часы дайшло да шумных дэманстрацыяў у розных фабрычных цэнтрах.

Гэта ў галіне промыслу. А на сяле?... Надовычч адзін з найстарэйшых польскіх пісьменьнікаў і дзеячоў, Ал. Сьвентохоўскі адмаляваў вось такі абразок сяла цэнтральнай Польшчы: „Хто хоча пабачыць сапраўдную бяду, той можа ўбачыць яе на вёсцы. Там пабачыць ён цёмныя, брудныя, сьмярдзячыя норы, у якіх жывуць людзі разам з зьвяратамі; там лахманы на целах вымараных холадам і магільнай цішыняй, якую

† Кс. Міхал Пятроўскі.

Радзёжць рады беларускіх змагароў, адзін за адным адыходзяць яны ад нас у краіну вечнасьці. Не парасла яшчэ травіцай сьвежэй магіла трагічна памёршага аднаго з старэйшых беларускіх піонэраў Кс. Фр. Рамейкі, як адышоў ад нас, залёг на вечны супачынак барацьбіт за долю Беларуса, гарачы патрыёт беларускі кс. М. Пятроўскі. Расстаўся ён з гэтым сьветам 25 ліпеня сёл. г. маючы 42 гады, у Вішне, Бельскага пав., дзе апошнім часам быў пробашчам.

Міхал Пятроўскі радзіўся 1889 г. у Полаччыне, дзе па панскіх польскіх дварах ягоны бацька служыў эканомам. У гімназіі вучыўся ў Полацку, у Сэмінарыі ў Вільні, якую скончыўшы ў 1910 г. працаваў як вікары ў рожных беларускіх парафіях віленскай дыяцэзіі, як Жалудак, Лідзкага пав., Даўгінава, Вялейскага пав., Мосар, Дзісенскага пав. і інш.

Малады Міхась, ня гледзячы на тое, што з прычыны бацькавай службы ўсё свае маладыя гады пражываў сярод паноў, ніколі ня страціў пачуцьця сваёй прыналежнасьці да беларускага сярмяжнага народу і заўсёды адзначаўся жывой да яго любоўю.

Яшчэ ў сэмінарскае часы М. П. ужо быў сьведамым Беларусам. Усведамліла яго, як і многіх яго калегаў-клерыкаў, несмьротная „Беларуская Дудка“ Фр. Багушэвіча. Палглыбляла-ж ягоную беларускую сьведамасьць „Наша Ніва“.

У 1913 г., калі кс. М. П. быў вікарым, у Вільні пачала выходзіць беларуская каталіцкая часопісь „Беларус“, якой кс. М. П. быў сталым падпісчыкам, якую пашыраў сярод беларусаў каталікоў, у якой так-жа пачынаў і супрацоўнічаў.

У 1914 г. кс. М. П. пакідае працу па-стырскую і едзе ў Целярбург, дзе паступае ў Духовную Акадэмію дзеля паглыбленьня сваёй веды.

У Акадэміі кс. М. П., апрача працы навуковай, жыва цікавіўся справай беларускай, належыў да акадэміцкага гуртка студэнтаў беларусаў і быў дзейным сябрам яго.

У Акадэміі кс. М. Пятроўскаму не сяделася. Ён рваўся да працы сярод народу. Вось-жа, прабывшы ў Акадэміі тры гады і даставшы навуковую ступень кандыдата кананічнага права, кс. М. П. апынуўся сярод беларускага народу ў Шаркаўшчыне, Дзісенскага пав., куды быў назначаны пробашчам.

Падчас ведамай візытацыі ў Дзісеншчыне біскуп Роппа ў 1917 г., калі шырока была ў казаньнях па касьцёлах ужыванай беларуская мова, кс. М. Пятроўскі, як выдатны моўца, для гэтай мовы ў касьцёле палажыў вялікія заслугі. Прамаўляў тады пабеларуску ў касьцёлах кс. М. Пятроўскі, ездзячы з біскупам: у Дзісьне, Друі, Іказьні, Германавічах, Шаркаўшчыне, Даўгінаве.

На становішчы пробашчы ў Шаркаўшчыне кс. М. Пятроўскі разьвіў шырокую рэлігійную і беларуска-народную працу. У кась-

цэле ён стала карыстаўся беларускай мовай. На ягоныя казаньні, якія заўсёды адзначаліся сілай адчуцьця душы людзкой і сапраўды мастацкай формай, ахвотна ішлі толькі беларусы каталікі, але і беларусы праваслаўныя так-жа і з суседніх парафіяў.

Будучы пробашчам у Шаркаўшчыне працаваў так-жа нямаю кс. М. П. і на ніве грамадзка-хрысьціянскай, закладаючы гурткі Хрысьціянскай Дэмакратыі. 1918 г. 6 і 7 жніўня ў Германавічах, Дзісенскага пав. адбыўся дэканальны зьезд каталіцкага духавенства, на якім між іншым было прызнана, што дзе няма народнай сьведамасьці, там няма і культуры, што абшар дзейнасьці Хрысьціянскай Дэмакратыі ў дэканале ёсьць беларускі і што школы ў дэканале мусяць быць беларускія з мовай навучаньня беларускай, пры поўнай аўтономіі для іншых народнасьцяў. Арганізатарам гэтага зьезду, яго душой і аўтарам рэзалюцыяў з гэтым зьместам быў кс. М. Пятроўскі.

У 1919 г. кс. М. Пятроўскага спатыкаем пробашчам у Барунах, Ашмянскага пав. Варункі тут для беларускай працы былі значна цяжэйшыя, аднак ён і тут патрапіў зрабіць у гэтым кірунку нямала. Доказам гэтага служыць пісьмо да яго кс. Ч. Гурскага, тагочаснага Ашмянскага дэкана, у якім дэкан дараджае, каб кс. М. П. не гаварыў з народам пабеларуску, бо ўжо ўзбурыліся польскія ўлады і што за гэта можна дужа моцна пацярпець.

Д а н а с п і ш у ц ь:

ўзварушваюць толькі крыкі праклёнаў. Большасць сялян есць двойчы, або і адзін толькі раз у дзень і то галоўна бульбу. У окамасаваных сёлах назат багацейшыя гаспадары ня маюць грошай, каб перанесці на свае новыя гаспадаркі старыя будынкі і сядзяць у норах як лісы. Над гэтай абяднеўшай люднасцяй круцяцца збірачы падаткаў (саквестратары), апісваючы за падаткі ўбогую іхную маемасць...

Збажжавы крэдыт для абшарнікаў. Польскія газеты шырока апавяшчалі, што французскія банкі далі для Польшчы 150 мільёнаў франкаў (каля 50 мільёнаў золотых) крэдыту на пазыкі сялянам пад залог збожжа. Пазыкі гэныя будзе раздаваць Зямельны (Рольны) Банк. Але гэтай пазыкі селяніну дастаць трудна, бо найменшая пазыка акрэсьляецца ў 2.000 зл., а каб дастаць яе, трэба мець пад залог збожжа на 4.000 зл.

З гэтага ясна, што такая пазыка даступна толькі для абшарнікаў, а селянін як ня меў дапамогі так і ня мае; тым балей селянін беларускі.

Сьмерць міністра. Дня 4 жніўня памёр ад хворасці сэрца польскі міністр асьветы і веравызнаньняў др. Сл. Чэрвінскі.

3 заграницы.

Кангрэс Нацыянальных Меншасцяў і Сэсія Лігі народаў. У Жэнэве ад 29 да 31 г. м. адбудзецца чарговы VII Кангрэс Нацыянальных Меншасцяў. Галоўнай справай на гэтым кангрэсе будзе выяўленьне палажэньня эўрапейскіх нац. меншасцяў, якое мае быць апавешчана друкам. Апрача гэтага будзе парушана справа неразвязанага дасюль пытаньня г. зв. нацыянальных меншасцяў, а так-жа і справа сусветнага разаружэньня, якая мае адбыцца ў 1932 годзе. З прычыны актуальнасці гэтых спраў сёлета Кангрэс Нац. Меншасцяў звяртае на сябе агульную ўвагу.

Пасля заканчэньня Кангрэсу Нац. Меншасцяў адбудзецца так-жа ў Жэнэве ў пачатку верасня с. г. чарговая сэсія Лігі народаў (дзяржаваў), якая будзе разліць над цяжкім огучным палажэньнем Эўропы.

Англія згаджаецца на ўтварэньне сталай камісіі пры Лізе народаў дзеля вырашаньня спраў нац. меншасцяў. Міністр Гэндэрсон заявіў, што ангельскі ўрад прыхільна адносіцца да сарганізаваньня сталай камісіі дзеля разгляду спраў нацыянальных меншасцяў, але не прыбаджаў выступіць у гэтай справе на найбліжэйшай сэсіі Лігі народаў з адпаведнай прапавіцыяй.

Нездаваленьне Палякаў у Латвіі. Палякі на ўсходзе Эўропы прызвыклі ўважаць каталіцкі касцёл за сваю нацыю. плячоўку. Гэта мы бачым на Беларусі, Украіне і ў іншых мясцох усходняе Эўропы. У апошнія

АРЫШТЫ ў МАЛАДЭЧАНСКІМ ПАВЕЦЕ.

Палачаны. У нашай гміне дня 28 мін. месяца адбыліся арышты. Паліцыя ў больш сьведомых Беларусаў правяла вобыскі, пазабірала легальныя друкі — статут Беларускага Інстытуту Гаспадаркі і Культурны і арыштавала: М. Сеньку, Г. Сьвінчука, А. Казлоўскага, М. Пятровіча, Я. Садоўскага, М. Рудзіка і інш.

Пасля арыштаў мы даведаліся, што такія-ж арышты адбыліся ў Лебядзеўскай гміне і ўва ўсім Маладэчанскім павеце, даведаліся там-жа і аб прычыне арыштаў. А яна вось якая: некалькі хуліганаў проста правакацыйна раськідалі па сёлах камуністычныя праклямацыі, у якіх камуністычныя жыдкі К.П.З.Б. лаюць Беларусаў і заклікаюць народ, каб разам з імі і па іхняму сьвяткавалі нейкае камуністычнае сьвята, дзень 1 жніўня.

Паліцыя, замест лавіць толькі тых хуліганаў, якія займаюцца такой пусьцячыннай, зграбілі як сена ўсіх больш дзейных Беларусаў і сагналі ў павет на сьледства. Пры гэтым кожны паліцэйскі па свому разуменьню праступнасьць, нават і легальны друк

часы з гэтае прычыны ў Латвіі, у Ілукштанскім пав. дайшло да непаразуменьня польскіх нацыяналістаў з Латвійскай р. каталіцкай духоўнай і нават судовай уладай.

Палякі, карыстаючыся шырокай латвійскай толерацыяй пашыралі сваю „дзеянасьць“ у Ілукшчыне, дзе Палякаў ёсць сусім невялікі процант, на ўсіх тамашніх каталікоў. Супроць вынарадаўленьня Палякамі Ілукшчыны выступілі мяйсцовыя духоўныя ўлады і ўрадавыя чынікі Латвіі і здаецца паліцэйскую акцыю ў Ілукшчыне прыпыняць. Трэба ведаць, што ў Ілукшчыне ня мала ёсць і Беларусаў, якіх Палякі дагэтуль абраблялі на карысьць польшчыны.

Камуністы ў С.С.Р.Р. варочаюцца назад. Да гэтага часу ў С.С.Р.Р. кожны не камуніст быў чалавекам без правоў, над якім быў пастаўлены камуністычны кантроль. А камуніст — гэта быў уладар і пан палажэньня. Цяпер-жа цэнтральныя камуністычныя ўлады „зьялітаваліся“ над безпартыйнымі і прызналі іх у роўных правах з партыйнымі. Да гэтага кроку змусіла большавікоў іх нявучтва, бо ўсе не пакамуністычнаму вучоныя людзі ў партыю камуны не запісваліся, а вялізарнай дзяржаўнай гаспадаркай „вучоныя“ пакамуністычнаму пакіраваць ня могуць.

Д-р Фр. Кордач — р. каталіцкі архібіскуп Прагі (Чэхаславацкіна) зрокся сваёй архібіскупскай годнасьці. Неспадзяваная і зта вестка зрабіла ў касцельных і палітычных кругах вялікае ўражаньне.

беларускі залічвае камуністычным і з гэтым „доказам праступнасьці“ пёр людзей за некалькі дзсяткаў вёрст у павет, каб там павятовае начальства гэтую справу разгледзіла. Рэч ясная, што такія „праступнікі“ з такімі доказами іх „праступку“, як легальны беларускі друк і тое, што яны дзейныя Беларусы, зараз-жа павятовымі ўладамі былі звольнены. З нашай гміны, вышэй пададзеныя асобы звольнены так-жа ўсе да аднаго.

Гэтакім арыштам найбольш пакрыўджаны Беларусы, а камуністы свайго дапалі, бо стэрорызавалі Беларусаў.

Браты, стараймась даць адпор нацыянальнаму і соцыяльнаму ворагу. Арганізуймась ў свае беларускія арганізацыі, выганяйма вон камуністычных падшываюцаў і адкрыта, легальна і стойка бараніма свае народныя і соцыяльныя беларускія правы. Калі-б за сваю справу прышлося і цягнуць, дык чалавек ведаў-бы, што цягнуць за сваё, а то цяпер за нашае цягненьне і сьлёзы нашых сем'яў камуністычныя жыдкі прысвойваюць назоў „абаронцаў“ пакрыўджаных.

Прочіў варожай сілы, якая так ганебна нас мучыць, нам трэба процістаяцца сваёй народнай беларускай арганізацыяй.

Пакрыўджаныя.

ТРЭБА СЬВЯТЛА.

Баяры, Нясвіскага пав. У суседняй вёсцы Ліпе, на Сьмуху с. г. моладзь, каб павесціліца, зладзіла ігрышча. Ігрышча гэтае было не арганізаванае, а проста так: зышла моладзь і давай, як хто ўдумаў, вырабляцца. У канцы неарганізаваных гульні дайшло і да бойкі. У выніку ўсяго гэтага палілася кроў і асталося пятакі — раны на галовах учасьнікаў такога ігрышча.

Браты, сорамна нам, што мы і пагуляць як сьлед ня ўмеем. А вінавата гэтаму наша цемната. Дык прасьвятляймась, каб ня быць падобнымі да зьвярат. Выпісвайма і чытайма свае родныя беларускія газеты. Газэта навучыць нас шанаваць другіх і самых сябе. З газеты даведаемся, як трэба змагацца з горам, бядой і цемрай. Чытаючы сваю беларускую газету мы знойдзем шлях да лепшых дзён нашага жыцьця. Дык чытайма свае родныя беларускія газеты: „Беларускую Крыніцу“, „Шлях Моладзі“ і інш. Баярэц.

3 краю.

АРЫШТЫ. Дня 28 мінулага месяца паліцэйскі ўлады даканалі рэвізіі і арыштаў у паветах: Маладэчанскім, Вялейскім і Ашмянскім. Рэвізіі і арышты адбыліся з прычыны заварушэньня камуністычных наймітаў, якія раськідалі праклямацыі, заклікаючы да „святкаваньня“ камуністычнага „Міжнароднага чырвонага дня“, які прыпадаў на дзень 1 жніўня.

У зьвязку з гэтым арыштавана многа людзей і 16 асоб перададзены судова-сьледчым уладам.

Так, за беларускую справу кс. М. Пятроўскаму хутка сапраўды прышлося пацярпець і то нямала.

У 1920 г., калі прыйшлі ў наш край большавікі, яны кс. М. П. ў Барунах арыштавалі, загналі ў Ліду і праз некаторы час трымалі там у вастрозе.

У тым-жа годзе з Лідзкага вастрогу кс. М. П. узноў вярнуўся ў Баруны. Большавікоў прагналі палякі. Для кс. М. П. пачаліся новыя цягненьні.

Кс. М. Пятроўскі ўсюды, дзе толькі быў, карыстаўся вялікім уплывам сярод народу. Чуткі на людзкія патрэбы, заўсёды гатоў да помачы, несэрэбрылі, незмардаваны працаўнік на ніве рэлігійна-маральнай і прасьветнай, адважны заступнік за пакрыўджаных прад сільнымі гэтага сьвету, здохлы ўрэшце прамоўца — кс. М. Пятроўскі ўсюды і заўсёды быў улюбёнкам народу, які за ім хоць у вагонь ішоў-бы.

Звалі гэта розныя „апякуны“ народу і не драмалі. Прад польскай уладай стаяла тады вялікае для яе заданьне — справа далучэньня нашага краю да Польшчы. Ведала яна добра, колькі ей у гэтым можа папаць кс. М. Пятроўскі, дык пачала проціў яго атаку. Польская партыя „Одродзэне“ на сваім зьездзе 16.ІІ.1921 г. скаржыцца, што кс. М. П. і яму падобныя дужа перашкаджаюць ей у справе паліцыі і ў справе затрыманьня нашага краю пры Польшчы. Гэткая-ж зьместу паяўляюцца скаргі ад уладаў

вайсковых, якія нават падазраюць кс. М. П. ў блізкасьці з большавікамі. Генэрал Макрэцкі, старшыня часовай урадавай камісіі так званай Сярэдняй Літвы, дамагаецца ад біскупа Матулевіча спыніць беларускую дзейнасьць кс. М. Пятроўскага. Ды не на такога трапіў. Ніякай бруднай справай ня оплямйў сябе гэны сапраўды справядлівы і добры чалавек!

Асталося толькі фізычная сіла. Яна і была ўжыта, 28.VI.1921 г. Кс. М. Пятроўскі быў у Барунах арыштаваны і пасаджаны ў Лукіскі вастрог у Вільні. Вінавацілі яго па 129 арт. К. К. У турме не дазволілі адпраўляць сьв. Імшы нават у надзельныя і сьвяточныя дні. Урэшце, ня могуць даказаць ніякага праступку і зважаючы на слабасьць сэрца ў вязьня, 13.VII таго-ж году кс. М. Пятроўскага пад стражай адправілі да пробашча сьв. Якуба, адтуль-жа 15.VII так-жа пад стражай перавалі да рэктара касцёла сьв. Сьцяпана ў Вільні. У вядым пакоі разам быў памешчаны ўзброены паліцьянт. Урэшце, дакуючы пратэсту біскупа Матулевіча, 17.VII паліцьянт быў з пакою выведзены і пастаўлены пры браме. 22.X страж была сусім зьнята і кс. М. П. апынуўся на свабодзе, але без права вярнуцца ў сваю парафію ў Баруны.

Пасля гэтага некаторы час кс. М. П. прабывае без мейсца, а ўрэшце быў назначаны пробашчам у Даўгінаве, Вялейскага пав. Спачатку і тут пачынае наш сакал вярнуцца

скаць свае крыльлі да лёту, ды ня было ўжо сіл. Кс. М. П. заўсёды цягнуў на сэрца. Турма-ж большавіцкая і польская хворая ягонае сэрца дабілі да рэшты. У Даўгінаве кс. М. Пятроўскі — гэта ўжо слабое разьбітае на чыньне. Промоўк, прыціх, прыхмурнеў, усьцяж з рукою на балючым сэрцы, яшчэ ўчора поўны кіпучай сілы і радасьці жыцьцё, вай, — сяньня відавочна адцьвітаў, жоўк-прыбліжаўся да... сьмерці.

Але хацелася жыць. Кс. М. П. шукае спакойнага куточка для разьбітага свайго сэрца. На ўласную просьбу быў перанесены з Даўгінава ў парафію Вінна, Бельскага пав., ляжачую на беларускіх рубяжох. Ад беларускай справы адходзе, паволі для яе ўмірае, хоць час ад часу адзываецца і выказвае яшчэ сваю блізкасьць, сваю ціхую любоў да яе, да такога-ж гаротніка, як і ён сам, беларускага народу. А жыцьцё ўсьцяж ад яго ўцякае. Некалькі апошніх гадоў — гэта было павольнае заміраньне. Яшчэ месяц таму кс. М. П. пісаў да знаёмых: „ах, сэрца, сэрца, што яно са мной вырабляе!... Чую, як туляецца за плячым сьмерць мая... І цяжка і страшна, але каб скарыць! Няхай дзеецца Воля Божая!...“

А вось гэта воля Божая і споўнілася. 25 ліжня с. г. нашага слаўнага кс. М. Пятроўскага між намі ня стала. Дай, Божа, супакой Ягонай душы!...

Ab haspadarcy.

Vyrab marmelady.

Na vyrab marmelady ūzyvajuca jablyki jhruški, čarešni i inš. sadovina, navat apadki, a taksama lasnyja jahady. Sposab jejnaha pryhatavaŋnia bolš-mienš hetaki:

Jablyki (dla prykladu) treba pierabrać, pieramyć i vyrazać nadapsutyja čaści. Hetak pryhatavanaja sadovina ūsypajecca ū pasudzinu, kudy nalivajecca na dno krycha vady, kab spod pry vareńni nia prypalivaŋsia i pačynajecca samaje vareńnie, pry stalym miašanni, a ž pakul nie razvarycca ūsio na kašu. Jak heta staniececa, jablyčna ja kaša pieracedžyvajecca skrož lykavaje (nie dracianajel) rešata, na jakim astajecca ūsio niepatrebnoje, miž inšym ziarniaty, kostački i inš., a pracedžanaja miazha varycca kala hadžiny času pry stalym miašanni. Pašla dajeccca na kožnaje kilo spatrabavanyh jablykaŋ — funt (20 dkg) piaskovaha cukru i varycca jšče 30—40 minut, ūsciaž miašajućy.

Vareńnie marmelady končana tady, kali jana z lapatki, jakoj miašajecca, nie ściakaje roŋna, ale spadae asobnymi kavalkami, a barazna зроблена па вiersie lapatkaj — volna zaciahujeccca. Heta znak, što dalej ūžo varyć nia tolki nia treba, ale i nieha.

Hatovuju marmeladu zbirajuć z a harača ū šyrokija ślai, lohka prykryvajuć i pakidajuć volna styhnuć da druhoha dnia. Astyšyja ślai z marmeladaj zaviazujuca na druhi dzień perhaminovaj papieraj i staŋajuca ū chałodnaje miejsca.

Pry vyrablaŋni marmelady z jhrušak, radziać na kožnyja džvie čaści jhrušak davać adnu časć jablykaŋ: marmelada chutčej i lepš zahušnie.

Vyrab jablyčnaha vina.

Na vyrab jablyčnaha vina vybirajuca sarty kislyh (vinnyh) jablykaŋ. Najlepš adnak ūzyvać da hetaha miešaniny: na kožnyja džvie čaści kislyh jablykaŋ — adnu časć sałodkich. Poznyja jablyki dajuć vina bolš tryvakaie ad vina z jablykaŋ rannych. Samy vyrab jablyčnaha vina składaecca z 1. pryhatavaŋnia mošču, 2. kvašeńnia mošču i 3. dašpiavańnia.

Jablyčny mošč heta zvyčajny sok vycišnieny z jablykaŋ. Dziela hetaha jablyki pierabirajuca i myjuca. Usiakija červatočyny i nadhniŋšyja miascy z jablyka vyrezyvajuca, ale abirać samo jablyka, a taksama vybirać z jaho ziarniaty zahadzja nia treba: heta zrobiccca pašla. Z pryhatavanyh hetak jablykaŋ vyciskajecca sok pry pomačy adumysłovaha lisu (presu), abo hetyja jablyki taŋkucça ū čystaj sudžynie, Scierahčysia pry hetym treba, kab ani jablyki, ani tymbolš jablyčny mošč nia stykaŋsia nihdzie z žalezam, ci čyhunom; u pracuŋnym razie vino budzie mieć žalazisty smak i kolar jahony budzie čorny.

Tak ci jnakš pryhatavanuju jablyčnuju kašu nia treba zrazu vyžymać (lisavać): pry temperatury 17°C (zvyčajnaja chatniaja temperatura) vyžymańnie možna pačać tolki za 12 hadžin, a pry temperatury mienšaj za 17°C za 24—48 hadžin (1—2 dni). Pašla hetaha jablyčna ja kaša lisujecca (vyžymajecca), a dzie niama lisu, tam heta kaša nakładaecca ū čysty parciany miasok i na čystaj hablavanej došcy kładziecca pad druhuju takuju-ž došku, nacišnienuju kamleńniami, jak heta robiccca ū nas pry vyrabie syru. Hetym samym addžalajuca z jablyčna ja kašy i ziarniaty. Uspomnienyja doški, jak i ūsia pasuda na jablyčny mošč i vina musiać być abaviazkova tolki z listnaha dreva (dub, buk).

Hetak atrymany sok (mošč) treba kvasić. Prad tym adnak na kožny litr mošču z kislyh jablykaŋ dadajecca paŋlitra pieravarana j vady i 20 dkg (paŋfunta) cukru, a pry mošču z siarednie-sałodkich jablykaŋ — čvierć litra pieravarana j vady i 15 dkg cukru (na 7 litraŋ mošču — 1 kg cukru).

Kvasiccca vino najlepš u vialikich (10-ci litrovych i bolšych) šklanych butlach, abo ū hubovych ci bukovych bačonkach. Bačonki treba prad tym dobra vyparyć, vyšaravać i vykuryć sierkaj. Kusok parcianky pamačyvajecca ū sierku, nadžajecca na drot i aruščany ū siaredzinu bačonki — spalivajecca; ale datykacca samoj bočki nia śmieja! Pašla hetaha bačonak zatykajecca korkam na 1 hadžinu i jon ūžo pryhatavany da ūžitku. — Kvašeńnie vina byvae abo samarodnaje, abo ū mošč dadajuca sumyśla vinnyja droždžy: jany raspuskajuca ū 1—2 pieravarana ha

mošču, staviacca ū cloplaje miejsca i jak zašumujuć — ulivajuca ū reštu mošču, prad tym ūžo ūlitaha ū butlu ci bačonak. Zapraŋleny hetak mošč zatykajecca h. zv. „kvašeńnym korkam“, jaki nie dapuskaje ničoha ū siaredzinu butli, ale praz jaki moža vychadzic z siaredziny vuhlakisly haz (CO₂), što vytvarajecca pry kvašeńni mošču. Treba pry hetym uvažać, kab butla byla ūsciaž poŋnaja i deliva je sałodžanaj pieravarana j vadoj. U pracuŋnym razie paustaje actovaje kvašeńnie, jakoje psuje vino biespavarotna. Kvašeńnie vina adbyvajecca roŋnamierna pry stałaj i niamianiajućajsia temperatury, najlepš pry 10-14°C. Za 3-4 dni droždžy tak razmnožacca i hetulki vydžalajuć hazu, što ū siaredzinie butli paustaje šum: heta „burliava je kvašeńnie“, jakoje tryvae 2—3 i bolš tydni.

Pašla hetaha droždžy apadajuć na dno i vino prajašniajecca, sčyščajecca. Za 2—3 tydni pašla „burliava kvašeńnia“ sčyščyŋsia vina vno ściahujecca ū inšuju sudžinu pry pomačy kaŋčukovaj rurki, adzin kaniec jakoj apuskajecca ū sudžinu z zakvašanym moščam tak hlyboka, kab siahaŋ najhlybšaha prazrystaha sloju vina, tu-ž nad žlohšaj muľoj (draždžami), a druhi — vychodzic z horla butli i žvisaje značna niżej, čymśia samaja butla. Hetu apošni kaniec rurki biarecca ū zuby i vysysajecca z jaje pavletra. Razam z hetym palijecca praz jaje i vino, jako je budzie ściakać u pastaŋlenuju sudžinu (butlu ci bačonak). Zamiest u butlu ci bačonak možna ściahivać vino hetak prosta ū paasobnyja butelki, jakija pašla nahlučha zakarkovyvajuca, zalivajuca voskam, ci lakam i składajuca ū skleple lažma ū piasek. Robiccca hetak pry vyrabie vina dla chatniaha ūžitku. — Lepš adnak daviašci pracu da kanca i prad ražlivańniem u butelki, dakvašyvać vino ū vialikich bačonkach, ci butlaeh, z zachavańniem usich vymohaŋ: temperatura nia vyšejšaja 10°C, poŋnaja sudžina i „kvašeńny korak“.

Vino pašpiavae całkom da ūžitku nie raniej adnaho hodu: za hetu tolki čas jano pašpiavae całkom vytvaryć adpaviedny smak, aromat i stacca iskrysta-prazrystym. Ab takim vinie kažuć, što „mae dobruju iskru“.

Sušeńnie jhrušak i šlivak.

Da sušeńnia najlepšyja sarty jhrušak, što majuć šmat cukru i miakkaje miasa. Jhruški musiać być špielyja, ale niepierašpielenyja. Prad sušeńniem ich treba cieřka ababrać, a bolšyja — raskroic papalam; ziarniat vybirać nia treba.

Pravilnaje sušeńnie jhrušak składajecca z parańnia i ūlaścivaha sušeńnia. Paracca jhruški tak doŋha, a ž pakul žmiaknuć i dajuca prapichnuć sałominaj, ale nie razvalivajuca. Pašla hetaha raskładajuca paadne j pačynajuć sušycça zrazu pry vysokaj temperatury (až da 80°C). Z časam temperatura abnižajecca (pry sušeńni šlivak — naadvarot). Sušačyja sla jhruški treba što 10—15 minut pierastaŋlać, abo pieravaračyvać. Jhruški sałodki ja da čviarda sušyć nia treba. — Čhto nia maje-ža takich bolšašć — adumysłovaha parnika, čaj paryć jhruški ū zvyčajnym šyrokim haršku, jaki adnak musić 1. dobra zakryvacca i 2. mieć dziurkavana je dno, pad katorym — pamiž ūlaścivym dnom i jhruškami — znachodzicca kłipačaja vada. Hetki parnik moža kožny sam sabie zrabicć.

Sposab sušeńnia šlivak u zasadzie zhadžajecca z sušeńniem jhrušak. Tolki šliuki da sušeńnia musiać być jaknajstarańniej vyšpielanyja i celyja. Samaje sušeńnie šlivak nia śmieje być nahlym, a tolki pavolnym. U Francyi praces sušeńnia niekalki razoŋ praryvajuć, a sušeńnie samo pačynajuć z vielmi nizkaj temperatury (35°C). inž. A. K.

БЕЛАРУСКАЯ ПАГОНЯ КНИГАРНЯ

мае на складзе і прадае ўсе найнавейшыя беларускія выданні і школьныя падручнікі для ўсіх школаў. Багаты выбар усякіх пісьменных прыладаў па найніжэйшых цэнах.

Сумленнае выкананьне заказаў з вёскі.

Кожны Беларус купляе і выпісвае патрэбныя сабе кнігі праз кнігарню „PAHONIA“ Wilnia, Ludwisarskaja 1.

ЖНІВО.

Ціхі ветрык вее ў полі,
А з ім шэпчуць каласы...
Хмаркі ў далі ільвуць паволі
Праз узгоркі і лясы.

Сена сьвежага пакосы
Ўжо ляглі праз цэлы дзень,
Ўжо зьвіняць далёка кошы,
Чутны песьні маладух.

А жаўронак ўсцяж сьпявае
Чуць-чуць займецца зара;
Ўжо вясёлая настала
І шчаслівая пара.

Стала рада кожна хата —
Ўсе ўзяліся за сярпы,
А плаціць за ўсё багата
Будуць жоўтыя снапы.

К. К. К.

Усячына.

ЖНІВО І УРАДЖАЙ. У канцы мінулага і ў пачатку бягучага м-ца ў нашым краю пачалося жніво. Ураджай на жыта ў сёлетнім годзе незадавальняючы; у шмат мясцох жыта амаль сусім прапала, а ў іншых — адбіў град. У вялікай меры пашкодзіў град і на ўраджай ярыны, а ў некаторых мясцох прапалі яравыя пасевы ад сухамені (засухі).

Сёлетні ўраджай многа меншы ад леташняга і ў іншых краях сьвету, а прадусім у Канадзе, якая найбольш прадае збожжа на сусветныя рынкі.

КАПІТАЛІСТЫЧНЫЯ І КАМУНІСТЫЧНЫЯ ШТУКІ. Каюніам недадэка адмышляю ад капіталізму. Спосабы дзеля выцісканьня грошай з працоўнага народу ў іх аднолькавыя. Як капіталісты, так і камуністычная ўлада ня лічацца ані з бядой і голадам людзей у здабыванні капіталаў. У апошнія часы і капіталісты і камуністы дзеля заробтку грошай завялі свойскі ім спосаб гандлю, які называецца „дэмпінг“. Гэты „дэмпінг“ палітае на тым, што ў сваіх дзяржавах свой тавар капіталісты цэняць дорага, а заганіцу прадаюць танна. Гэтак сама паступаюць і камуністы, каб рабіць конкурэцыю, каб руйнаваць промысл і гандаль другіх, а на іх мейсцы пашыраць свае вырабы. Ад гэтай „вайны“ за грошы ў першую чаргу церпяць работнікі і сяляне, бо камуністы свой тавар прадаюць у сваім краю па дарагой цэне — дык „сваё“ ўсёроўна вырачаць, а на заганічны тавар дзяржава накладае падатак — (цпо). У выніку — дарагі тавар і свой і заганічны. Пачынаецца застоj тавараў і зьмяншаецца патрэбнасьць яго прадукцыі, бо гэты тавар становіцца шырэйшым працоўным масам не даступны. У выніку безработьце і голад сярод работніцтва. Прыкладам, бальшавікі вельмі танна прадаюць у Манджурію палатно, паркалі, цукар і інш. тавары, каб рабіць там конкурэцыю японскім і ангельскім таварам, а ў Сібіры гэтых тавараў бальшавікі не прадаюць, бо лян вырабляюць толькі на вываз заганіцу. Кітайцы, купляючы гэтыя тавары ад бальшавікоў, робяць добрую сьцэкуляцыю, бо з добрымі заробкам, ціхачом, кантрабандай, перапрадаюць гэтыя тавары спекулянтам у Сібір, а тым з-пад палы, за вялікія грошы прадаюць ужо свайму насельніцтву.

Такія самыя штучкі робяць і польскі цукровы промысл і іншыя прамысловыя тэсты (умоўныя супалкі). Словам, капіталісты з камуністамі самі з сабою рознымі гандлёвымі штучкамі — „дэмпінгамі“ ваююць аб большы заробатак, а працоўныя масы за гэта дорага плацяць і церпяць безработьцу ды голад.

Наша пошта.

Сьцепанелю Ал. Ад Вас грошы за газету атрымалі ў мясяцы красавіку і ад таго часу акуратна на пошту Сіняўка пасылаем Вам газету. Чаму Вы не атрымліваеце ня ведаем, відаць не даручае пошта. Трэбуйце на пошце і падаіце на паштара скаргу ў Дырэкцыю Пошт і Тэлеграфу у Вільні.

Судніку Яну. Каморніка, які ў Вас падступам вымантарыў 145 злотых, перадаіце ў суд, калі маеце сьведкаў, або сьдзярша напішыце да яго, каб зьвярнуў Вам грошы, а калі адмовіцца, дык астаетца толькі ў суд падаць.

Шульжыцкаму. Адчуваем Вашае гора, але аб гэтым у газеце пісаць няма як, бо гэта Ваша прыватная і асабістая справа, якая ня мае ніякага агульнага значэньня.

Сёмаку. Газету Вам пасылаем, інфармуіце і другіх.

Дварэцкаму. Газету Вам у Граево пасылаем. Ці будзеце магчы прыехаць увосень на вьезд?

Журыя. Карэспандэнцыю надрукуем, дзякуем, пішыце больш. Кніжкі, аб якіх пытаеце, ў кнігарні „Пагоня“ ёсьць, да набажэнства нешта больш як па 2 злоты, а „Смук“ некалькі грошаў. Выпісвайце, прышлюць.

Велькоўшчыку. Дзякуем, пры нагодзе скарыстаем.

Канганіну ў Аргентыне. Газету пасылаць будзем і чакаем падпісной платы за яе.

Ярмаляковічу. Просьбу спойнім, аб Кейпунах нічога ня ведаем і ніхто здаецца туды ня збіраецца. Мар'ян выехаў.

Сьвіслачаніну. Дзякуем, скарыстаем, пішыце больш.

Якімовічу. Газеты Вам ня спынялі і яна пэўна ляжыць на пошце, трэбуйце, мусяць аддаць. У справе суду падаіце прашэньне ў той самы суд з просьбай паведаміць Вас аб бегу Вашай справы і вызначэньні яе на разгляд.

Нехта М. Пісьмо атрымалі, дзякуем у наступным нумары скарыстаем.

Макарэвічу. Атрымалі, дзякуем, скарыстаем. Грошы атрымалі ад: Паплаўскага 1 злот газету пасылаем, трэбуйце на пошце. Турлая 1 зл., а. Туронка 5 зл. Г. Якубэнка 1 зл. і Габэтиэра і Вольфа 3 зл. Дзякуем газету пасылаем.